



மார்ச் - 07

TNPSC துளிகள்

- ❖ மாதவரம் மெட்ரோவானது சென்னையின் மிகப்பெரிய மெட்ரோ இரயில் பராமரிப்பு நிலையத்தைப் பெற உள்ளது.

தமிழ்நாடு செய்திகள்

எம்ஜிஆர் பாரம்பரிய நெல் பாதுகாப்பாளர் விருது 2021

- ❖ பாரத் ரத்னா டாக்டர் எம்ஜிஆர் பாரம்பரிய நெல் வகைப் பாதுகாப்பாளர் விருதானது பாரம்பரிய நெல் வகையைப் பயிரிடும் விவசாயிகளை ஆதரிப்பதற்காகவும் பாரம்பரிய வகைகளைப் பாதுகாப்பதற்காகவும் வேண்டி வழங்கப்பட உள்ளது.
- ❖ முதல் பரிசானது நாமக்கல் மாவட்டத்தைச் சேர்ந்த N. சக்திபிரகாஷ் என்பவருக்கும் இரண்டாவது பரிசானது சேலத்தைச் சேர்ந்த S. வேல்முருகன் என்பவருக்கும் மூன்றாவது பரிசானது சிவகங்கை மாவட்டத்தைச் சேர்ந்த P. சிவராமன் என்பவருக்கும் வழங்கப்பட்டுள்ளது.

தேசியச் செய்திகள்

மிஸ் இந்தியா - 2020 விருது

- ❖ தெலுங்கானாவைச் சேர்ந்த 23 வயதான மானசா வாரணாசி என்பவருக்கு 2020 ஆம் ஆண்டின் மிஸ் இந்தியா என்ற வெற்றியாளர் பட்டம் கொடுக்கப்பட்டுள்ளது.
- ❖ இவர் 2021 ஆம் ஆண்டில் டிசம்பரில் நடைபெற இருக்கும் 70வது உலக அழகிகள் அணிவகுப்புப் போட்டியில் இந்தியாவின் சார்பாக கலந்து கொள்ள உள்ளார்.
- ❖ 2019 ஆம் ஆண்டின் மிஸ் இந்தியா பட்டம் வென்ற சுமன் ரத்தன் சிங் ராவ் என்பவர் இந்த ஆண்டுப் போட்டியில் வெற்றி பெற்றவரான மானசா வாரணாசிக்கு பட்டம் சூட்டினார்.
- ❖ இந்த நிகழ்வில் மணிக்கா ஷியோகந்த் என்பவர் 2020 ஆம் ஆண்டின் மிஸ் கிராண்ட் இந்தியாவாக உருவெடுத்திருக்கின்றார், அதே போல மான்யா சிங் என்பவர் மிஸ் இந்தியா 2020 போட்டியில் 2வது இடத்தைப் பிடித்துள்ளார்.

2020 ஆம் ஆண்டின் சாம்பியன் பிரசுரிப்பாளர்

- ❖ இந்து குழுமமானது WAN-IFRA என்ற அமைப்பின் தெற்கு ஆசிய டிஜிட்டல் ஊடக விருதுகளில் 2 தங்கங்கள் மற்றும் 2 வெள்ளிகளைப் பெற்றுள்ளது.
- ❖ இது இந்தக் குழுமத்திற்கு "2020 ஆம் ஆண்டின் சாம்பியன் பிரசுரிப்பாளர்" என்ற பெயர் பெறுவதற்கு வழிவகை செய்துள்ளது.
- ❖ இந்த விருதுகள் டிஜிட்டல் ஊடகத்தில், தகவல் வெளியீட்டாளர்களால் அடையப்பட்ட சிறப்பான பணியை அங்கீகரிப்பதற்காக அறிமுகப்படுத்தப்பட்டுள்ளது.
- ❖ உலக செய்தி வெளியீட்டாளர்கள் கூட்டமைப்பு (WAN-IFRA) என்பது உலகப் பத்திரிக்கையின் ஓர் உலகளாவிய அமைப்பாகும்.



- ❖ இது 120 நாடுகளில் 18,000 பிரசுரிப்பாளர்களின் அமைப்பைக் கொண்டுள்ளது.

இடைக்கால இயக்குநர் - மத்தியப் புலனாய்வு அமைப்பு (CBI)

- ❖ மத்திய அரசானது CBI அமைப்பின் இடைக்கால இயக்குநராக பிரவீன் சின்ஹா என்பவரை நியமித்துள்ளது.
- ❖ இவர் 1988 ஆம் ஆண்டு குஜராத் பிரிவைச் சேர்ந்த இந்தியக் காவல் பணி அதிகாரி ஆவார்.
- ❖ 2021 ஆம் ஆண்டு பிப்ரவரி 03 அன்று இப்பதவியிலிருந்து ஓய்வு பெற்ற ஆர்கே சக்லா என்பவரின் இடத்திற்கு இவர் நியமிக்கப்பட்டுள்ளார்.

வாழ்வாதார எளிமையாக்கல் குறியீடு - 2020

- ❖ மத்திய வீட்டுவசதி மற்றும் நகர்ப்புற விவகாரங்கள் துறை அமைச்சரான ஹர்தீப் சிங் பூரி அவர்கள் வாழ்வாதார எளிமையாக்கல் குறியீடு - 2020 என்பதின் இறுதித் தரவரிசையை அறிவித்துள்ளார்.
- ❖ வாழ்வாதார எளிமையாக்கல் குறியீடு 2020 என்பதின் கீழ் தரவரிசையானது 1 மில்லியனுக்கும் மேல் மக்கள் தொகையைக் கொண்டுள்ள நகரங்கள் மற்றும் 1 மில்லியனுக்கும் குறைவான மக்கள் தொகையைக் கொண்டுள்ள நகரங்கள் ஆகியவற்றிற்காக அறிவிக்கப்பட்டுள்ளது.
- ❖ 2020 ஆம் ஆண்டில் மேற்கொள்ளப்பட்ட இந்த கள ஆய்வுச் சோதனையில் 11 நகரங்கள் பங்கேற்றன.
- ❖ மில்லியன்+ பிரிவில் சிறப்பான செயல்பாடு கொண்ட நகரமாக பெங்களூரு நகரம் உருவெடுத்துள்ளது.
- ❖ மில்லியனுக்கும் குறைவான மக்கள் உள்ள பிரிவில், சிம்லா முதல் இடத்தைப் பிடித்துள்ளது.
- ❖ வாழ்வாதார எளிமையாக்கல் குறியீடு (EoLI) என்பது வாழ்க்கைத் தரம் மற்றும் நகர்ப்புற மேம்பாட்டிற்கான பல்வேறு முன்னெடுப்புகளின் தாக்கங்களை மதிப்பிடுவதற்கான ஒரு ஆய்வுக் கூறாகும்.
- ❖ இது வாழ்க்கைத்தரம், பொருளாதாரத் திறன் (நகர்), அதன் நிலைப்புத் தன்மை மற்றும் தாங்குதன்மை அடிப்படையில் இந்தியா முழுவதும் பங்கு பெற்ற நகரங்களின் ஒரு விரிவான புரிதலை அளிக்கின்றது.

நகராட்சி செயல்பாட்டுக் குறியீடு (MPI)

- ❖ EoLI குறியீட்டைப் போன்று, MPI 2020 என்பதின் கீழ் ஆய்வுச் செய்திட்டமானது நகராட்சிகளில் உள்ள மக்கள்தொகையின் அடிப்படையில், அவற்றை வகைப்படுத்தி உள்ளது.
- ❖ அவை மில்லியன்+ (மில்லியன் மக்கள் தொகைக்கு அதிகமாக உள்ள நகராட்சிகள்) மற்றும் மில்லியனுக்கும் குறைவாக உள்ள நகராட்சிகள் என்று வகைப்படுத்தப் பட்டு உள்ளன.
- ❖ MPI குறியீட்டின் "மில்லியனுக்கும் குறைவாக உள்ள மக்கள் தொகைப் பிரிவில்" புதுதில்லி நகராட்சி ஆணையம் முதல் இடத்தைப் பிடித்துள்ளது.
- ❖ மில்லியன் + மக்கள் தொகைப் பிரிவில் MPI குறியீட்டில் இந்தூர் முதல் இடத்தைப் பிடித்து உள்ளது.



Rank	Ease of Living Index			
	Population Million+		Population Less than Million	
	City	Score	City	Score
1	Bengaluru	66.70	Shimla	60.90
2	Pune	66.27	Bhubaneshwar	59.85
3	Ahmedabad	64.87	Silvassa	58.43
4	Chennai	62.61	Kakinada	56.84
5	Surat	61.73	Salem	56.40
6	Navi Mumbai	61.60	Vellore	56.38
7	Coimbatore	59.72	Gandhinagar	56.25
8	Vadodara	59.24	Gurugram	56.00
9	Indore	58.58	Davangere	55.25
10	Greater Mumbai	58.23	Tiruchirapalli	55.24

Rank	Municipal Performance Index			
	Population Million+		Population Less than Million	
	Municipality	Score	Municipality	Score
1	Indore	66.08	New Delhi MC	52.92
2	Surat	60.82	Tirupati	51.69
3	Bhopal	59.04	Gandhinagar	51.59
4	Pimpri Chinchwad	59.00	Karnal	51.39
5	Pune	58.79	Salem	49.04
6	Ahmedabad	57.60	Tiruppur	48.92
7	Raipur	54.98	Bilaspur	47.99
8	Greater Mumbai	54.36	Udaipur	47.77
9	Visakhapatnam	52.77	Jhansi	47.04
10	Vadodara	52.68	Tirunelveli	47.02

MTRC முறை

- ❖ இந்திய இரயில்வேயின் மேற்கு இரயில்வே மண்டலமானது (மும்பை நகர்ப்புற இரயில்) நடமாடும் இரயில் ரேடியோ தகவல் (MTRC) முறையை அறிமுகப் படுத்தி உள்ளது.
- ❖ இது திறனுள்ள தகவல் தொடர்பின் மூலம் இரயில் விபத்துகளைத் தடுப்பதில் முக்கியப் பங்காற்ற இருக்கின்றது.
- ❖ இது கட்டுப்பாட்டு மையம் மற்றும் நிலைய அதிகாரியுடன் இரயில் ஒட்டுநரின் உடனடி மற்றும் தொடர் இடையீட்டிற்கு வழிவகை செய்கின்றது.

சர்வதேசச் செய்திகள்

மலேரியா ஒழிப்புச் சான்றிதழ் - எல் சல்வேடார்

- ❖ உலக சுகாதார அமைப்பினால் மலேரியா ஒழிப்புச் சான்றிதழ் வழங்கப்பட்ட முதலாவது மத்திய அமெரிக்க நாடு எல் சல்வேடார் ஆகும்.



- ❖ குறைந்தது கடந்த (முந்தைய) 3 ஆண்டுகளாக தேசிய அளவில் இந்த நோய்ப் பரவல் சங்கிலியைத் தடுத்திருந்தால் (முற்றிலும் ஒழிந்திருந்தால்) அந்நாட்டிற்கு மலேரியா ஒழிப்புச் சான்றிதழானது WHO அமைப்பினால் வழங்கப்படும்.

சுற்றுச்சூழல் செய்திகள்

முதலாவது பிளாஸ்டிபஸ் (வாத்தலகி) சரணாலயம்

- ❖ ஆஸ்திரேலியாவானது உலகின் முதலாவது வாத்தலகி (platypus) சரணாலயத்தைத் திறக்க உள்ளது.
- ❖ இது மறைந்து வரும் உள்ளூர் இனங்களைக் காப்பதற்கு உதவுவதற்காகத் தொடங்கப் பட்டுள்ளது.
- ❖ வாத்து போன்ற தோற்றம் கொண்ட வாத்தலகி ஆனது ஆஸ்திரேலியாவில் மட்டுமே இருக்கும் ஒரு தனித்துவ உயிரினமாகும். இது காலநிலை மாற்றப் பிரச்சினையுடன் தொடர்புடைய காட்டுத் தீ மற்றும் வறட்சி ஆகியவற்றின் காரணமாக அழிவைச் சந்தித்துக் கொண்டிருக்கின்றது.
- ❖ உலகம் முழுவதும் இது போன்ற ஒரு சரணாலயம் அமைக்கப்படுவது இதுவே முதல்முறையாகும்.
- ❖ இது ஒரு நேரத்தில் 65 வாத்தலகிகளுக்கு இடமளிக்கும் திறன் கொண்டது.
- ❖ இந்த வசதியானது 2022 ஆம் ஆண்டில் தரோங்காவின் மேற்குச் சமவெளி விலங்கியல் பூங்காவில் கட்டப்பட உள்ளது.

முக்கிய தினங்கள்

தேசியப் பாதுகாப்பு (Safety) தினம் - மார்ச் 04

- ❖ தேசியப் பாதுகாப்பு தினமானது முதன்முறையாக 1972 ஆம் ஆண்டில் அனுசரிக்கப் பட்டது.
- ❖ இது தேசியப் பாதுகாப்பு ஆணையம் தொடங்கப்பட்டதைக் கொண்டாடுவதற்காக ஒவ்வொரு ஆண்டும் அனுசரிக்கப்படுகின்றது.
- ❖ இது மக்கள் தங்கள் தினசரி வாழ்வில் ஏற்படுத்திக் கொள்ள வேண்டிய பாதுகாப்பு நடவடிக்கைகள் மற்றும் சுகாதார நடவடிக்கைகள் குறித்து பொது மக்களிடையே விழிப்புணர்வை ஏற்படுத்துவதற்காக அனுசரிக்கப்படுகின்றது.
- ❖ இந்த ஆண்டின் இத்தினத்தின் கருத்துரு, "சதக் சுரக்சா" (சாலை பாதுகாப்பு) என்பதாகும்.

தேசியப் பாதுகாப்பு ஆணையம்

- ❖ இது 1965 ஆம் ஆண்டு மார்ச் 14 அன்று இந்திய அரசின் மத்தியத் தொழிலாளர் மற்றும் வேலைவாய்ப்புத் துறை அமைச்சகத்தினால் ஏற்படுத்தப்பட்டது.
- ❖ இது பாதுகாப்பு, சுகாதாரம் மற்றும் சுற்றுச்சூழல் குறித்து தன்னார்வ இயக்கத்தை ஏற்படுத்துவதற்காகவும் உருவாக்குவதற்காகவும் அமைக்கப்பட்டுள்ளது.
- ❖ இது ஒரு தனிச்சுதந்திர அமைப்பாகும்.



தேசியப் பாதுகாப்பு (Security) தினம் - மார்ச் 04

- ❖ இந்தியாவில், இந்தியப் பாதுகாப்புப் படைகளைக் கௌரவிக்கும் விதமாக ஒவ்வொரு ஆண்டும் மார்ச் 04 ஆம் தேதியானது தேசியப் பாதுகாப்பு தினமாக (ராஷ்டிரிய சுரக்சா திவாஸ்) அனுசரிக்கப்படுகின்றது.
- ❖ இந்தத் தினமானது பாதுகாப்புப் பணியில் ஈடுபட்டுள்ள காவல் துறையினர், துணை இராணுவப் படையினர், கமாண்டோக்கள், பாதுகாப்பு அதிகாரிகள், இராணுவ அதிகாரிகள் மற்றும் இதர நபர்கள் உள்ளிட்ட அனைத்து பாதுகாப்புப் படைகளுக்கும் மரியாதை செலுத்துவதை நோக்கமாகக் கொண்டுள்ளது.
- ❖ மார்ச் 04 என்ற தினமானது 1966 ஆம் ஆண்டில் இந்தியாவில் தேசியப் பாதுகாப்பு ஆணையம் (NSC - National Security Council) ஏற்படுத்தப்பட்ட தினத்தைக் குறிக்கின்றது.
- ❖ முதலாவது தேசியப் பாதுகாப்பு தினமானது 1972 ஆம் ஆண்டில் அனுசரிக்கப்பட்டது.

தேசியப் பாதுகாப்பு ஆணையம்

- ❖ தேசியப் பாதுகாப்பு ஆணையமானது இந்தியாவின் பொருளாதார, அறிவியல், மற்றும் உத்திசார் விவகாரங்களைக் கண்காணிக்கின்றது.
- ❖ இது 1998 ஆம் ஆண்டில் இந்தியாவில் அப்போதைய பிரதமரான அடல்பிகாரி வாஜ்பாய் அவர்களால் ஏற்படுத்தப்பட்டது.
- ❖ NSC ஆனது இந்திய அரசின் கீழ் உள்ள மத்தியத் தொழிலாளர் துறை அமைச்சகத்தினால் அமைக்கப்பட்டுள்ளது.

சாபஹர் தினம்

- ❖ இந்தியாவானது கடல்சார் இந்தியா மாநாடு 2021 என்ற மாநாட்டின் ஒரு பகுதியாக மார்ச் 04 அன்று "சாபஹர் தினத்தை" அனுசரிக்க உள்ளது.
- ❖ இது மார்ச் 02 ஆம் தேதி முதல் மார்ச் 04 ஆம் தேதி வரை நடத்தப்படுகின்றது.
- ❖ இந்த நிகழ்ச்சியில் ஆப்கானிஸ்தான், அர்மெனியா, ஈரான், கஜகஸ்தான், ரஷ்யா மற்றும் உஸ்பெகிஸ்தான் ஆகிய நாடுகளைச் சேர்ந்த அமைச்சர்கள் கலந்து கொள்ள உள்ளனர்.

சாபஹர் துறைமுகம்

- ❖ இந்தியா மற்றும் ஈரான் ஆகியவை தென்கிழக்கு ஈரானில் உள்ள ஓமன் வளைகுடாவில் அமைந்துள்ள சாபஹர் துறைமுகத்தை மேம்படுத்துவதற்காக 2018 ஆம் ஆண்டில் ஒப்பந்தம் ஒன்றில் கையெழுத்திட்டன.
- ❖ இந்தியப் பெருங்கடலிற்கு நேரடி அணுகலை வழங்கும் ஒரே துறைமுகம் சாபஹர் துறைமுகம் ஆகும்.

- ❖ இந்தத் துறைமுகமானது இந்தியா, ஈரான் மற்றும் ஆப்கானிஸ்தான் ஆகியவற்றிற்கிடையே வர்த்தகத்தை ஊக்குவிப்பதை நோக்கம் கொண்ட ஒரு முக்கியமான இணைப்புத் திட்டமாகும்.

